

पद्यभागः

सीतायाः वनगमनम्

विषयोऽयम् आदिकवेः वाल्मीकेः रामायणात् स्वीकृतः । रामायणस्य कथा नितरां रम्या, ततः सुष्ठु कथ्यते “रम्या रामायणी कथा” । अपि च मनुष्याणाम् आचार-विचारविषये “रामायणम्” आदर्शस्थानीयम्, रामस्तु मर्यादावान् आदर्शपुरुषः ।
कैकेय्या सत्यपाशेन बद्धः दशरथः रामं वनाय प्रेषितवान् । सीताऽपि पत्या (रामेण) सह वनं गन्तुम् ऐच्छत् गतवती च ।

प्रविवेशाथ रामस्तु स्ववेशम् सुविभूषितम् ।
प्रहृष्टजनसम्पूर्णं हिया किञ्चिदवाङ्मुखः । १ ।
अथ सीता समुत्पत्य वेपमाना च तं पतिम् ।
अपश्यच्छोकसंतप्तं चिन्ताव्याकुलितेन्द्रियम् । २ ।
तां दृष्ट्वा स हि धर्मात्मा न शशाक मनोगतम् ।
तं शोकं राघवः सोढुं ततो विवृततां गतः । ३ ।
विवर्णवदनं दृष्ट्वा तं प्रखिन्नममर्षणम् ।
आह दुःखाभिसंतप्ता किमिदानीमिदं प्रभो । ४ ।
अभिषेको यदा सज्जः किमिदानीमिदं तव ।
अपूर्वो मुखवर्णश्च न प्रहर्षश्च लक्ष्यते । ५ ।
इतीव विलपन्तीं तां प्रोवाच रघुनन्दनः ।
सीते तत्रभवांस्तातः प्रव्राजयति मां वनम् । ६ ।
कुले महति संभूते धर्मज्ञे धर्मचारिणि ।
शृणु जानकि येनेदं क्रमेणाद्यागतं मम । ७ ।
राज्ञा सत्यप्रतिज्ञेन पित्रा दशरथेन वै ।

कैकेय्यै मम मात्रे तु पुरा दत्तौ महावरौ । ८ ।
तयाद्य मम सज्जेऽस्मिन्नभिषेके नृपोद्यते ।
प्रचोदितः स समयो धर्मेण प्रतिनिर्जितः । ९ ।
चतुर्दश हि वर्षाणि वस्तव्यं दण्डके मया ।
पित्रा मे भरतश्चापि यौवराज्ये नियोजितः । १० ।
विप्रियं न च कर्तव्यं भरतस्य कदाचन ।
स हि राजा च वैदेहि देशस्य च कुलस्य च । ११ ।
अहं गमिष्यामि महावनं प्रिये
त्वया हि वस्तव्यमिहैव भामिनि ।
यथा व्यलीकं कुरुषे न कस्यचित्
तथा त्वया कार्यमिदं वचो मम । १२ ।
एवमुक्ता तु वैदेही प्रियार्हा प्रियवादिनी ।
प्रणयादेव संकुद्धा भर्तारमिदमब्रवीत् । १३ ।
किमिदं भाषसे राम वाक्यं लघुतया ध्रुवम् ।

त्वया यदपहास्यं मे श्रुत्वा नरवरोत्तम । १४ ।
 आर्य्यपुत्र पिता माता भ्राता पुत्रस्तथा स्नुषा ।
 स्वानि पुण्यानि भुञ्जानाः स्वं स्वं भाग्यमुपासते । १५ ।
 भर्तुर्भाग्यं तु नार्य्येका प्राप्नोति पुरुषर्षभ ।
 अतश्चैवाहमादिष्टा वने वस्तव्यमित्यपि । १६ ।
 प्रासादाग्रे विमानैर्वा वैहायसगतेन वा ।
 सर्वावस्थागता भर्तुः पादच्छाया विशिष्यते । १७ ।
 अहं दुर्गं गमिष्यामि वनं पुरुषवर्जितम् ।
 नानामृगगणाकीर्णं शार्दूलगणसेवितम् । १८ ।
 सुखं वने निवत्स्यामि यथैव भवने पितुः ।
 अचिन्तयन्ती त्रींल्लोकांश्चिन्तयन्ती पतिव्रतम् । १९ ।
 स एवं ब्रुवतीं सीतां धर्मज्ञां धर्मवत्सलः ।
 न नेतुं कुरुते बुद्धिं वने दुःखानि चिन्तयन् । २० ।
 सीते यथा त्वां वक्ष्यामि तथा कार्य्यं त्वयाबले ।
 वने दोषा हि बहवो वसतस्तान् निबोध मे । २१ ।
 सुप्यते पर्णशय्यासु स्वयंभग्नासु भूतले ।
 रात्रिषु श्रमखिन्नेन तस्मात् दुःखमतो वनम् । २२ ।
 उपवासश्च कर्त्तव्यो यथाप्राणेन मैथिलि ।

जटाभारश्च कर्त्तव्यो वल्कलाम्बरधारणम् । २३ ।
 अतीव वातस्तिमिरं बुभुक्षा चाति नित्यशः ।
 भयानि च महान्त्यत्र ततो दुःखतरं वनम् । २४ ।
 तदलं ते वनं गत्वा क्षेमं न हि वनं तव ।
 विमृशन्निव पश्यामि बहुदोषकरं वनम् । २५ ।
 एतत् तु वचनं श्रुत्वा सीता रामस्य दुःखिता ।
 प्रसक्ताश्रुमुखी मन्दमिदं वचनमब्रवीत् । २६ ।
 ये त्वया कीर्त्तिता दोषा वने वस्तव्यतां प्रति ।
 गुणानित्येव तान् विद्धि तव स्नेहपुरस्कृता । २७ ।
 त्वया च सह गन्तव्यं मया गुरुजनाज्ञया ।
 त्वद्वियोगेन मे राम त्यक्तव्यमिह जीवितम् । २८ ।
 भक्तां पतिव्रतां दीनां मां समां सुखदुःखयोः ।
 नेतुमर्हसि काकुत्स्थ समानसुखदुःखिनीम् । २९ ।
 यदि मां दुःखितामेवं वनं नेतुं न चेच्छसि ।
 विषमग्निं जलं वाहमास्थाय मृत्युकारणात् । ३० ।
 तां परिष्वज्य बाहुभ्यां विसंज्ञामिव दुःखिताम् ।
 उवाच वचनं रामः परिविश्वासयंस्तदा । ३१ ।
 आरभस्व शुभश्रोणि वनवासक्षमाः क्रियाः ।
 नेदानीं त्वदृते सीते स्वर्गोऽपि मम रोचते । ३२ ।

(रामायणस्यायोध्याकाण्डम्)

अन्वयाः

1. अथ रामः हिया किञ्चिदवाङ्मुखः (सन्) तु प्रहृष्टजनसम्पूर्णं सुविभूषितं स्ववेशम प्रविवेश ।
2. अथ सीता वेपमाना (सती) समुत्पत्य शोकसन्तप्तं चिन्ताव्याकुलितेन्द्रियं तं पतिम् अपश्यत् ।
3. स धर्मात्मा राघवः हि तां दृष्ट्वा मनोगतं शोकं सोढुं न शशाक । ततः विवृततां गतः ।

4. विवर्णवदनं प्रखिन्नम् अमर्षणं तं दृष्ट्वा दुःखाभिसन्तप्ता सीता आह – प्रभो ! इदानीम् इदं किम् ?
5. यदा अभिषेकः सज्जः, इदानीं तव इदं किम् ? मुखवर्णः च अपूर्वः, प्रहर्षः च न लक्ष्यते ।
6. इतीव विलपन्तीं तां रघुनन्दनः प्रोवाच – सीते ! तत्रभवान् तातः मां वनं प्रव्राजयति ।
7. हे महति कुले संभूते ! धर्मज्ञे ! धर्मचारिणि ! जानकि ! येन क्रमेण मम इदम् आगतं (तत्) शृणु ।
8. पुरा सत्यप्रतिज्ञेन पित्रा राज्ञा दशरथेन तु मम मात्रे कैकेय्यै महावरौ दत्तौ ।
9. अद्य नृपोद्यते मम अस्मिन् अभिषेके सज्जे तथा (कैकेय्या) धर्मेण प्रतिनिर्जितः सः समयः प्रचोदितः ।
10. मया हि दण्डके चतुर्दश वर्षाणि वस्तव्यम् । भरतः अपि मे पित्रा यौवराज्ये नियोजितः च ।
11. वैदेहि ! कदाचन भरतस्य विप्रियं न कर्तव्यम् । सः हि देशस्य कुलस्य च राजा ।
12. प्रिये ! अहं महावनं गमिष्यामि । भामिनि ! त्वया हि इह एव वस्तव्यम् । यथा कस्यचित् व्यलीकं न कुरुषे, तथा त्वया कार्य्यम्, इदं मम वचः ।
13. एवम् उक्ता प्रियार्हा प्रियवादिनी वैदेही प्रणयात् एव संक्रुद्धा सती भर्तारम् इदम् अब्रवीत् ।
14. हे राम ! लघुतया मे इदं किं भाषसे ? हे नरवरोत्तम ! त्वया यत् (उक्तं) श्रुत्वा मे अपहास्यं (जायते) ।
15. आर्यपुत्र ! पिता, माता, भ्राता, पुत्रः तथा स्नुषा स्वानि पुण्यानि भुञ्जानाः स्वं स्वं भाग्यम् उपासते ।
16. हे पुरुषर्षभ ! नारी एका तु भर्तुः भाग्यं प्राप्नोति । अतः “वने वस्तव्यम्” इति अपि अहं आदिष्टा च ।
17. प्रासादाग्रे विमानैः वा वैहायसगतेन वा सर्वावस्थागता भर्तुः पादच्छाया विशिष्यते ।
18. अहं पुरुषवर्जितं नानामृगगणाकीर्णं शार्दूलगणसेवितं दुर्गं वनं गमिष्यामि ।
19. त्रीन् लोकान् अचिन्तयन्ती, पतिव्रतं चिन्तयन्ती (अहं सीता) यथा एव पितुः भवने (तथा एव) वने सुखं निवत्स्यामि ।
20. धर्मवत्सलः सः वने दुःखानि चिन्तयन् एवं ब्रुवतीं धर्मज्ञां सीतां (वनं) नेतुं बुद्धिं न कुरुते ।
21. हे सीते ! त्वां यथा वक्ष्यामि त्वया तथा कार्य्यम् । हे अबले ! वने वसतः मे बहवः दोषाः (सन्ति) । तान् निबोध ।

22. श्रमखिन्नेन रात्रिषु भूतले स्वयंभग्नासु पर्णशय्यासु सुष्यते । अतः तस्मात् वनं दुःखमतः ।
23. हे मैथिलि ! यथाप्राणेन उपवासः कर्त्तव्यः, जटाभारः च कर्त्तव्यः, बल्कलाम्बरधारणं च (कर्त्तव्यम्) ।
24. अत्र (वनवासे) नित्यशः अतीव वातः तिमिरं वुभुक्षा महान्ति भयानि च (सन्ति) । ततः वनं दुःखतरम् ।
25. तत् ते वनम् अलम् । वनं गत्वा तव क्षेमं न हि (भवेत्) । विमृशन् इव पश्यामि, वनं बहुदोषकरं (भवति) ।
26. रामस्य तु एतत् वचनं श्रुत्वा सीता दुःखिता, प्रसक्ता अश्रुमुखी (सती) मन्दम् इदं वचनम् अब्रवीत् ।
27. वने वस्तव्यतां प्रति ये दोषाः त्वया कीर्तिताः, तान् गुणान् इति एव विद्धि । (यतः अहं सीता) तव स्नेहपुरस्कृता ।
28. गुरुजनाज्ञया मया च त्वया सह गन्तव्यम् । राम ! त्वद्वियोगेन इह मे जीवितं त्यक्तव्यम् ।
29. (हे) काकुत्स्थ ! भक्तां पतिव्रतां सुखदुःखयोः समां समानसुखदुःखिनीं मां दीनां (वनं) नेतुं त्वम् अर्हसि ।
30. यदि एवं दुःखितां मां च वनं नेतुं न इच्छसि (तर्हि) मृत्युकारणात् अहं विषम् अग्निं जलं वा आस्थास्ये ।
31. तदा रामः विसंज्ञाम् इव दुःखितां तां बाहुभ्यां परिष्वज्य तदा परिविश्वासयन् वचनम् उवाच ।
32. हे शुभश्रोणि ! इदानीं वनवासक्षमाः क्रियाः आरभस्व । हे सीते ! त्वत् ऋते स्वर्गः अपि मम न रोचते ।

टिप्पणी :

प्रविवेश - ପ୍ରବେଶକଲେ, स्ववेशମ - ନିଜକଷକୁ, ହିୟା - ଲାଜରେ (ଲଜ୍ଜା),
 अवाङ्मुखः - ଅଧୋମୁଖ/ଅଧୋବଦନ/ତଳମୁଖ ହୋଇଥିବା, समुत्पत्य - ଉଠି, वेपमाना - ଥରିଥରି
 शोकसंतप्तम् - ଶୋକସତ୍ତାପିତ, चिन्ताव्याकुलितेन्द्रियम् - ଚିନ୍ତାହେତୁ ବିଚଳିତ/ବିକଳିତ ଇନ୍ଦ୍ରିୟ
 ହୋଇଥିବା, शशाक - ସମର୍ଥ ହେଲେ, मनोगतम् - ମନରେଥିବା, सोढुम् - ସହିବାକୁ, प्रखिन्नममर्षणम्
 = (प्रखिन्नम् + अमर्षणम्) - ଖିନ୍ନ ଏବଂ ଅସହିଷ୍ଣୁ, सज्जः - ପ୍ରସ୍ତୁତ, विलपन्तीम् - କାନ୍ଦୁଥିବା,

ରଘୁନନ୍ଦନ: – ରାମ, ପ୍ରବାଜୟତି – ପଠାଉଛନ୍ତି, ଧର୍ମଜ୍ଞେ – ଧର୍ମଜାଣିଥିବା, ଜାନକି – (ସମ୍ବୋଧନରେ ହସ୍ତ ଇ କାର) ଜନକପୁତ୍ରୀ (ସୀତା), ସତ୍ୟପ୍ରତିଜ୍ଞେନ – ସତ୍ୟନିଷ୍ଠ (ରାଜାଙ୍କ) ଦ୍ଵାରା, ଯୌବରାଜ୍ୟେ – ଯୁବରାଜ ପଦରେ ପ୍ରଚୋଦିତ: – ଉପସ୍ଥାପିତ, ପ୍ରେରଣାପ୍ରାପ୍ତ, ଦଣ୍ଡକେ – ଦଣ୍ଡକାରଣ୍ୟରେ, ବିପ୍ରିୟମ୍ – ଅପ୍ରିୟ, ବୈଦେହି – ବିଦେହ (ରାଜ୍ୟ) ନନ୍ଦିନୀ, ବ୍ୟଲୀକମ୍ – ଅପ୍ରିୟ, ପ୍ରଣୟାଦେବ (ପ୍ରଣୟାତ୍ + ଏବ) – ସ୍ନେହହେତୁ, ଧ୍ରୁବମ୍ – ନିଶ୍ଚିତ, ଅପହାସ୍ୟମ୍ – ଅପହାସର ଯୋଗ୍ୟ, ସ୍ମୁଷା – ବୋହୂ, ପୁରୁଷର୍ଷଭ – ପୁରୁଷଶ୍ରେଷ୍ଠ, ବିମାନୈ: – ରଥରେ (ବ୍ୟୋମଯାନ), ବୈହାସଗତେନ – ଆକାଶ ମାର୍ଗରେ ଗମନଦ୍ଵାରା ପୁରୁଷବର୍ଜିତମ୍ – ମନୁଷ୍ୟନଥିବା, ନାନାମୃଗଗଣାକୀର୍ଣ୍ଣମ୍ – ବିବିଧପଶୁଙ୍କୁଳ, ଶାର୍ଦୂଳଗଣସେବିତମ୍ – ହିଂସ୍ର (ସିଂହ, ବ୍ୟାଘ୍ର, ଶାର୍ଦୂଳ) ଜନ୍ତୁ ରହୁଥିବା, ଅଚିନ୍ତୟନ୍ତୀ – ଚିନ୍ତାକରୁନଥିବା, ବ୍ରୁବତୀମ୍ – କହୁଥିବା (ସ୍ତ୍ରୀ), ଧର୍ମବତ୍ସଲ: – ଧର୍ମପ୍ରିୟ, ନିବୋଧ – ବୁଝିନିଅ, ମୈଥିଲି – ମିଥୁଳା (ରାଜ୍ୟ) ରାଜକୁମାରୀ ସୀତା (ସମ୍ବୋଧନରେ), ବୁଧୁକ୍ଷା – ଭୋଜନ ଇଚ୍ଛା, ଭୋଜ, ନିତ୍ୟଶ: – ସର୍ବଦା, କ୍ଷେମମ୍ – କଲ୍ୟାଣକର/ଶୁଭକର, ବିମୂଞ୍ଚନ୍ – ବିଚାରକରିକରି, ପ୍ରସବନ୍ତାଶ୍ରୁମୁଖୀ – ଲୋତକାଘୂତବଦନା, ତ୍ବଦ୍‌ବିଯୋଗେନ – ତୁମବିଚ୍ଛେଦରେ, ଜୀବିତମ୍ – ଜୀବନ, କାକୁତ୍ସ୍ଥ – କକୁତ୍ସ୍ଥ ବଂଶଜ (ରାମ), ପରିଷ୍ଠୟ – ଆଲିଙ୍ଗନକରି, ବିସଂଜ୍ଞାମିବ – ଚେତନା ହରାଇଲା ପରି, ଆରମ୍ଭସ୍ଵ – ଆରମ୍ଭକର, ନେଦାନୀମ୍ = (ନ + ଇଦାନୀମ୍) ଅଧୁନା (ବର୍ତ୍ତମାନ), ତ୍ବଦୃତେ – ତୁମବିନା

ଅଭ୍ୟାସ:

1. ନିଜଭାଷା ପ୍ରାୟଶ: ବାକ୍ୟତ୍ରୟେଣ ଉତ୍ତରଂ ଲିଖତ ।

- (କ) ବେପମାନା ସୀତା କୀଦୃଶଂ ପତିମ୍‌ ଅପଶ୍ୟତ୍ ?
- (ଖ) କଥଂ ରାଘବ: ଶୋକଂ ସୋढୁଂ ସମର୍ଥ: ଆସୀତ୍ ?
- (ଗ) ବିଲପନ୍ତୀଂ ସୀତାଂ ରଘୁନନ୍ଦନ: କିଂ ପ୍ରୋବାଚ ?
- (ଘ) କସ୍ୟ ବିପ୍ରିୟଂ ନ କର୍ତ୍ତବ୍ୟମିତି ରାମେଣ ଉକ୍ତମ୍ ?
- (ଙ) ରାମେଣ ସୀତା କଥମ୍‌ ଉପଦିଷ୍ଟା ?
- (ଚ) କୀଦୃଶଂ ବନଂ ଗନ୍ତୁଂ ସୀତା ସମର୍ଥା ଇତି ଅବଦତ୍ ?
- (ଛ) କଥଂ ଦୁ:ଖତରଂ ବନମ୍ ?
- (ଜ) ସୀତାୟା: ମୃତ୍ୟୁକାରଣଂ କଥଂ କିଂ ବା ଭବିଷ୍ୟତି ?
- (ଝ) ବନଗମନାୟ କିଂ କର୍ତ୍ତୁଂ ରାମ: ସୀତାମ୍‌ ଉପଦିଷ୍ଟବାନ୍ ?

2. संक्षेपेण उत्तरं लिखत ।

- (क) कथं रामः अवाङ्मुखः अभवत् ?
- (ख) कीदृशं रामं दृष्ट्वा सीता दुःखाभिसंतप्ता अभवत् ?
- (ग) विवर्णवदनं रामं सीता किम् अपृच्छत् ?
- (घ) कः सत्यप्रतिज्ञः आसीत् ?
- (ङ) दशरथः कस्यै किं दत्तवान् ?
- (च) कथं सीता वैदेही इति उच्यते ?
- (छ) के स्वं स्वं भाग्यम् उपासते ?
- (ज) नारी कस्य भाग्यं प्राप्नोति ?
- (झ) वनवासकाले कुत्र सुप्यते ?
- (ञ) रामस्य वियोगेन सीता किं करिष्यति इति अवदत् ?

3. अधोलिखितपदानि व्यवहृत्य वाक्यानि रचयत ।

हिया, मन्दम्, कर्तव्यम्, प्रणयात्, अलम्, सह, इव, ऋते, रोचते ।

4. सन्धिं कुरुत ।

मुखवर्णः + च, भवान् + तातः, नृप + उद्यते, किम् + इदम्, पुत्रः + तथा, विमानैः + वा, वसतः + तान्, महान्ति + अत्र, विमृशन् + इव, त्यक्तव्यम् + इह, विषम् + अग्निम्, त्वत् + ऋते ।

5. सन्धिविच्छेदं कुरुत ।

प्रविवेशाथ, प्रहर्षश्च, तयाद्य, कार्यमिदं, प्रणयादेव, नार्येका, भाग्यमुपासते, पुरुषर्षभ, यथैव, त्वयाबले, अतीव, चाति, मन्दमिदम्, नेदानीम् ।

6. बन्धनीमध्यात् विग्रहवाक्यं / समस्तपदं / समासनाम चित्वा शुद्धम् उत्तरं लिखत ।

- (क) प्रहृष्टजनैः संपूर्णम् । (षष्ठीतत्पुरुषः, तृतीयातत्पुरुषः, बहुव्रीहिः) ।

- (ख) शोकसन्तप्तम् । (शोकेन सन्तप्तः तम्, शोके सन्तप्तम्, शोकं सन्तप्तम्) ।
- (ग) धर्मात्मा (नित्यसमासः, उपपदतत्पुरुषः, बहुव्रीहिः) ।
- (घ) विवर्णवदनम् (कर्मधारयः, बहुव्रीहिः, तृतीयातत्पुरुषः) ।
- (ङ) न पूर्वः (अपूर्वः, नपूर्वः, विपूर्वः) ।
- (च) मुखवर्णः (मुखे वर्णः, मुखस्य वर्णः, मुखात् वर्णः) ।
- (छ) रघुनन्दनः (रघोः नन्दनः, रघौ नन्दनः, रघुणा नन्दनः) ।
- (ज) धर्मज्ञे (षष्ठीतत्, उपपदतत्पुरुषः, बहुव्रीहिः) ।
- (झ) धर्मं चरति इति या (धर्मचारिणी, धर्मचारी, धर्मचरा) ।
- (ञ) महावरौ (महान् वरः तौ, महान्तौ वरौ, महतः वरौ) ।
- (ट) महावनम् (बहुव्रीहिः, तृतीयातत्पुरुषः, कर्मधारयः) ।
- (ठ) प्रियं वदति इति या (प्रियवादी, प्रियवदना, प्रियवादिनी) ।
- (ड) नरोवरोत्तम (सप्तमीतत्पुरुषः, षष्ठीतत्, बहुव्रीहिः) ।
- (ढ) त्वद्वियोगेन (षष्ठीतत्, पञ्चमीतत्, तृतीयातत्पुरुषः) ।
- (ण) विगता संज्ञा यस्याः ताम् (विसंज्ञम्, विसंज्ञाम्, विसंज्ञानाम्) ।

7. बन्धनीमध्यात् शुद्धं प्रकृतिगतं प्रत्ययगतं वा उत्तरं चित्वा शून्यस्थानं पूरयत ।

- (क) सुविभूषितम् = सु + वि + ——— + क्त । (भूष्, भृश्, भृञ्)
- (ख) समुत्पत्य = सम् + उत् + पत् + ——— । (क्त, घञ्, ल्यप्)
- (ग) शोकम् = ——— + घञ् । (शुठ्, शुध्, शुच्)
- (घ) दृष्ट्वा = दृश् + ——— । (क्त्वा, क्त, तव्य)
- (ङ) सोढुम् = ——— + तुमुन् । (सृ, वह्, सह्)
- (च) प्रखिन्नम् = प्र + ——— + क्त । (खिद्, खच्, खड्)

- (छ) अभिषेकः = अभि + ——— + घञ् । (सिच् , शिष् , सिध्)
- (ज) विलपन्तीम् = वि + लप् + ——— (ङीप्) । (घञ्, शतृ, क्त)
- (झ) दत्तौ = ——— + क्त । (दाप् , दैप् , दा)
- (ञ) वस्तव्यम् = वस् + ——— । (शतृ, क्तवतु, तव्य)
- (ट) संक्रुद्धा = सम् + क्रुध् + ——— । (क्त, घञ् , शतृ)
- (ठ) भुञ्जानाः = ——— + शानच् । (भू , भुज् , भृज्)
- (ढ) नेतुम् = ——— + तुमुन् । (नी, नृ, नद्)
- (ण) वसतः = वस् + ——— । (क्त, शतृ, क्तवतु)
- (त) उपवासः = उप + वस् + ——— । (अन, घञ् , शतृ)
- (थ) विमृशन् = वि + ——— + शतृ । (मृश् , मृद् , मृष्)
- (द) दोषाः = ——— + घञ् । (दु, दूङ् , दुष्)
- (ध) वियोगेन = वि + ——— + घञ् । (यु, युग्, युज्)
- (न) त्यक्तव्यम् = ——— + तव्य । (त्यज् , तेज् , तेप्)
- (प) आदिष्टा = आ + दिश् + ——— । (घञ्, क्त, क्तवतु)
- (फ) श्रुत्वा = ——— + क्त्वा । (स्मृ, श्रु, स्तु)
- (व) परिष्वज्य = परि + ——— + ल्यप् । (स्वज् , शुच् , स्वद्)

